

حقوق اللہ اور حقوق العباد کی ادائیگی

ڈاکٹر مفتی محمد نجیب قاسمی سنبھلی

فاضل دارالعلوم دیوبند، انڈیا

سورۃ الماعون کی تفسیر کی روشنی میں

یتیم کے ساتھ بدسلوکی، محتاج کی مدد نہ کرنا، ریا کاری اور نمازوں کو ادا یکیگی میں کوتاہی مؤمن کی شان نہیں۔ ۷۷ آیات پر مشتمل چھوٹی سی سورۃ ”الماعون“ میں حقوق اللہ اور حقوق العباد کی ادائیگی کی خاص تلقین ہے۔

سورۃ الماعون کا ترجمہ

”کیا آپ نے اس شخص کو نہیں دیکھا جو روزِ حزا کو جھلاتا ہے۔ سو اگر آپ اس شخص کا حال سننا چاہیں تو سینے کہ وہ وہ شخص ہے جو یتیم کو دھکے دیتا ہے۔ اور محتاج کو کھانا دینے کی (دوسروں کو بھی) ترغیب نہیں دیتا۔ (سواس سے ثابت ہوا کہ) ایسے نمازوں کے لیے بڑی خرابی ہے۔ جو اپنی نمازوں کو بھلا بیٹھتے ہیں (یعنی ترک کر دیتے ہیں)۔ جو ایسے ہیں کہ (جب نمازوں پڑھتے ہیں تو) ریا کاری کرتے ہیں، اور زکوٰۃ بالکل نہیں دیتے۔“ (بیان القرآن)

اس سورت میں کفار و منافقین کے بعض برے افعال اور ان پر جہنم کی وعید مذکور ہے۔ اگر برے افعال قیامت کے دن جزا اوسرا پر ایمان لانے والے مؤمن سے سرزد ہوں تو وہ اگرچہ بڑے گناہ ہیں، لیکن اس سورۃ میں مذکور و عید اس سے متعلق نہیں ہے، کیونکہ وہ اللہ اور اس کے رسول پر ایمان لانے کے ساتھ قیامت کے دن اور اس کی جزا اوسرا پر ایمان لایا ہوا ہے، مگر اس میں اشارہ اس طرف ضرور ہے کہ یہ برے افعال مؤمن کی شان سے بعید ہیں، یعنی ایک مؤمن کو برے افعال کبھی نہیں کرنے چاہئیں۔

جن برے افعال کا ذکر اس سورت میں کیا گیا ہے، وہ حسب ذیل ہیں: یتیم کے ساتھ بدسلوکی کرنا۔ قدرت کے باوجود محتاج کی مدد نہ کرنا اور دوسروں کو اس کی ترغیب نہ دینا۔ نمازوں کی ادائیگی میں

کوتاہی کرنا۔ ریا کاری کرنا، اور زکوٰۃ کی ادائیگی نہ کرنا۔ یہ سارے افعال بڑے گناہ ہونے کے ساتھ اپنی ذات میں بھی مذموم ہیں۔ قیامت کے دن اور اس کی جزا اوسرا کے انکار (یعنی کفر) کے ساتھ یہ افعال سرزد ہوں تو ان کی سزا دائی جہنم ہے۔ البتہ اللہ اور اس کے رسول (صلی اللہ علیہ وسلم) پر ایمان لانے والا ان اعمال کی سزا بھگتے کے بعد ایک نہ ایک دن جہنم سے نکال کر جنت میں داخل کر دیا جائے گا۔ ہاں! اگر کسی مؤمن نے موت سے قبل ان افعال سے سچی تو پر کری تو پھر ان شاء اللہ ان افعال کی وجہ سے جہنم میں نہیں جائے گا۔ اللہ اور اس کے رسول پر ایمان نہ لانا یا اللہ کی ذات اور صفات میں کسی کوششیک ٹھہرانا ایسا جرم عظیم ہے کہ خالق کائنات کے فیصلہ کے مطابق مرنے کے بعد ان گناہوں کی بخشش نہیں ہے۔

قرآن و حدیث کی روشنی میں پوری امت مسلمہ کا اتفاق ہے کہ کفر یا شرک یا نفاق ہیے بڑے ہی گناہ بھی موت سے قبل ایمان لانے اور سچی تو بہ کرنے سے معاف ہو جاتے ہیں، لیکن اگر کوئی شخص کفر یا شرک یا نفاق کی حالت میں مر جائے تو اس کے متعلق اللہ تعالیٰ نے اپنا اصول و ضابط اپنی کتاب ”قرآن کریم“ میں ذکر کر دیا کہ پھر اس کی معافی نہیں ہے، اسے ہمیشہ ہمیشہ جہنم میں رہنا ہو گا۔ بعض محدثین (جن کا کوئی مذهب نہ ہو) اس موضوع کے متعلق اسلام پر اعتراض کرتے ہیں، حالانکہ اس دنیاوی زندگی کے بے شمار امور میں سمجھ میں نہ آنے کے باوجود ہم سر تسلیم ختم کردیتے ہیں، مثلاً غریب گھرانے میں پیدا ہونے والا شخص عموماً غربت میں ہی زندگی گزار کر دنیا سے چلا جاتا ہے، تو پھر یہاں اعتراض کیوں نہیں کیا جاتا کہ غریب گھر میں پیدا ہونے والے معموم بچے نے کیا ظلم کیا کہ وہ پوری زندگی تکلیفوں میں گزارتا ہے؟ جبکہ مالدار گھرانے میں پیدا ہونے والا بچہ عموماً عیش و آرام میں زندگی گزارتا ہے۔ اسی طرح انسان دنیا میں کیوں آتا ہے اور دنیا سے نہ جانے کی ہر ممکن کوشش کے باوجود ہر بشر کیوں موت کا مزہ پکھتا ہے؟ بعض اوقات ایک صحت مندوں جوان جس کی خدمات پوری قوم کو درکار ہیں، صرف ٹھوکر کھا کر ہی مر جاتا ہے، جبکہ بعض بیمار بوڑھے لوگ دوسروں کے سہارے پرسالوں سال زندہ رہ جاتے ہیں۔ اس طرح کے ہزاروں سوالات کا جواب ہماری عقلیں دینے سے قاصر ہیں۔ جب ہزاروں دنیاوی امور میں سمجھ میں نہ آنے کے باوجود سارے انسان اپنے گھٹنے ٹیک دیتے ہیں تو پھر ہم اللہ کے حکم کے سامنے سر تسلیم ختم کیوں نہ کریں؟

آخرت میں جزا اوسرا

قرآن و حدیث کی روشنی میں ہمارا یہ ایمان و عقیدہ ہے کہ ایک دن یہ دنیا فنا ہو جائے گی اور دنیا کے وجود سے لے کر کل قیامت تک آنے والے تمام انس و جن کو قیامت کے میدان میں جمع کیا جائے گا، اور دنیاوی زندگی میں اچھے اور بے اعمال کے اعتبار سے اللہ تعالیٰ جنت یا جہنم کا فیصلہ فرمائے گا۔ جنت میں

پھر پڑا ہم نے اس (فرعون) کو اور اس کے لکھروں کو، پھر چینیک دیا ہم نے ان کو دیر یا میں۔ (قرآن کریم)

اللہ تعالیٰ نے ایسی ایسی آرائش و آرام کی چیزیں مہیا کر رکھی ہیں کہ ہماری عقل ان کا تصور بھی نہیں کر سکتی۔ جہنم کی بھر کتی ہوئی آگ کی تپش سے ۷۰ گناہ زیادہ ہے، جہاں خون اور پیپ بہتا ہے۔ اللہ تعالیٰ جہنم سے ہماری حفاظت فرمائے ہمارے لیے جنت الفردوس کا فیصلہ فرمائے۔ دنیا میں اس وقت سات ارب انسان بنتے ہیں جن کی اکثریت اس بات کا یقین ضرور رکھتی ہے کہ اس دنیاوی زندگی کے بعد ایک دوسری زندگی بھی ہے جس میں اس دنیاوی زندگی کے اعمال کی جزا یا سزا ملے گی، جو آخر دنیوی زندگی کے برحق ہونے کی خود ایک دلیل ہے۔

تیموں کا خیال سب سے زیادہ اسلام میں رکھا گیا ہے

یتیم وہ ہے جس کے بالغ ہونے سے قبل اس کے والد کا انتقال ہو گیا ہو۔ نبی اکرم ﷺ بھی یتیم تھے، آپ کے والد ماجد (عبداللہ) اس وقت انتقال فرمائے جب آپ ﷺ اپنی ماں (آمنہ) کے پیٹ میں تھے، اور والدہ ماجدہ کی وفات اس وقت ہوئی جب آپ ﷺ ۲۶ سال کے تھے۔ تیموں کے لیے آپ ﷺ کے دل میں بڑی ہمدردی تھی، اس لیے آپ صاحبہ کرامؐ کو تیموں کی کفالت کرنے پر اُسکا سایا کرتے تھے۔ ایک مرتبہ حضور اکرم ﷺ نے ارشاد فرمایا: میں اور یتیم کی کفالت کرنے والا دونوں جنت میں اس طرح ہوں گے، آپ ﷺ نے قربت بیان کرنے کے لیے نقیح اور شہادت کی انگلی سے اشارہ فرمایا، یعنی یتیم کی کفالت کرنے والا حضور اکرم صلی اللہ علیہ وسلم کے ساتھ جنت میں ہو گا۔ (بخاری)

حاجت مندوں کی ضرورت پوری کرنے کی ترغیب و تعلیم میں مذہبِ اسلام کا کوئی ثانی نہیں

شریعتِ اسلامیہ میں مساکین و غرباء کو کھانا کھلانے اور ان کی دنیاوی ضرورتوں کو پورا کرنے کی بار بار ترغیب و تعلیم دی گئی ہے۔ حضور اکرم ﷺ سے سوال کیا گیا کہ: ”اسلام میں کون سا عمل زیادہ افضل ہے؟ آپ ﷺ نے فرمایا: لوگوں کو کھانا کھلانا اور ہر شخص کو سلام کرنا خواہ اس کو پہچانو یا نہ پہچانو۔ (بخاری و مسلم) اسی طرح فرمانِ رسول ﷺ ہے: ”جو شخص مؤمن کی کوئی دنیاوی مشکل دور کرے گا، اللہ تعالیٰ قیامت کی سختیوں میں سے اس پر سے ایک سختی دور کرے گا۔ اور جو شخص کسی تنگ دست پر سہولت کرے گا، اللہ تعالیٰ دنیا و آخرت میں اس پر سہولت کرے گا۔ جب تک بندہ اپنے بھائی کی مدد میں لگا رہتا ہے، اللہ تعالیٰ بھی اس کی مدد میں رہتا ہے۔“ (صحیح مسلم)

نماز کی ادائیگی میں کوتا ہی کرنے والوں کو جہنم میں ڈالا جائے گا

قرآن و حدیث کی روشنی میں پوری امتِ مسلمہ کا اتفاق ہے کہ فرض نماز جان بوجھ کر چھوڑنا بہت

اور دنیا میں بھی ہم نے ان (فرعون اور اس کے لئے) کے پیچے لعنت لگادی۔ (قرآن کریم)

بڑا گناہ ہے۔ شریعتِ اسلامیہ میں زنا کرنے، چوری کرنے اور شراب پینے سے بھی بڑا گناہ نماز کا ترک کرنا ہے۔ نماز میں کوتاہی کرنے والوں کی سزا کے متعلق صرف تین آیات پیش ہیں:

ا: ”ان نمازوں کے لیے خرابی (اورویل نامی جہنم کی جگہ) ہے جو نماز سے غافل ہیں۔“

(سورۃ الماعون: ۵، ۶)

اس سے وہ لوگ مراد ہیں جو نماز یا تو پڑھتے ہی نہیں، یا پہلے پڑھتے رہے ہیں، پھرست ہو گئے یا جب جی چاہتا ہے پڑھ لیتے ہیں یا تاخیر سے پڑھنے کو معمول بنالیتے ہیں۔ یہ سارے مفہوم اس میں آجاتے ہیں، اس لیے نماز کی مذکورہ ساری کوتاہیوں سے بچنا چاہیے۔

۲: ”پھر ان کے بعد ایسے ناخلف پیدا ہوئے کہ انہوں نے نماز ضائع کر دی اور نفسانی خواہشوں کے پیچھے پڑ گئے، وہ ”غیٰ“ (جہنم کی وادی) میں ڈالے جائیں گے۔“ (سورۃ مریم: ۵۹)

نمازنہ پڑھنے والوں کو جہنم کی انتہائی گھری اور شدید گرم وادی ”غیٰ“ میں ڈالا جائے گا، جہاں خون اور پسپ پسپ بہتا ہے۔

۳: ”تمہیں دوزخ میں کس چیز نے ڈالا؟ وہ جواب دیں گے کہ ہم نہ نمازی تھے، نہ مسکینوں کو کھانا کھلاتے تھے۔“

(سورۃ المدثر: ۳۲-۳۳)

اہلِ جنت، جنت کے بالاخنوں میں میٹھے جہنمیوں سے سوال کریں گے کہ کس وجہ سے تمہیں جہنم میں ڈالا گیا؟ تو وہ جواب دیں گے کہ ہم دنیا میں نہ نماز پڑھتے تھے اور نہ ہی مسکینوں کو کھانا کھلاتے تھے۔ غور فرمائیں کہ جہنمی لوگوں نے جہنم میں ڈالے جانے کی سب سے پہلی وجہ نمازنہ پڑھنا بتایا، کیونکہ نماز ایمان کے بعد اسلام کا اہم اور بنیادی رکن ہے، جو ہر مسلمان کے ذمہ ہے۔ ان تینوں آیات کی شرح کے حوالوں کے لیے مشہور و معروف تفاسیر کا مطالعہ کریں۔

ریا کاری اعمال کی بر بادی کا سبب ہے

اعمال کی قبولیت کے لیے اہم اور بنیادی شرط اخلاص ہے۔ بخاری کی پہلی حدیث میں ہے کہ حضور اکرم ﷺ نے ارشاد فرمایا: اعمال کا دار و مدار نیت پر ہے، ہر شخص کو وہی ملے گا جس کی اس نے نیت کی، لہذا نماز کی ادائیگی سے خواہ فرض ہو یا نفل، صرف اللہ تعالیٰ کی رضامندی ہی مطلوب ہونی چاہیے۔ دوسروں کو دکھانے کے لیے نمازنہ پڑھیں، کیونکہ دوسروں کو دکھانے کے لیے نماز پڑھنے کو ہمارے نبی نے فتنہ دجال سے بھی بڑا فتنہ اور شرک قرار دیا ہے۔ حضرت ابوسعید خدری رضی اللہ عنہ فرماتے ہیں کہ: ”ہم لوگ مسح دجال

اور قیامت کے دن بھی وہ (فرعون اور اس کا لکھر) بدحال لوگوں میں سے ہوں گے۔ (قرآن کریم)

کا ذکر کر رہے تھے، اتنے میں رسول اللہ ﷺ تشریف لائے اور فرمایا کہ: میں تمہیں دجال کے فتنے سے زیادہ خطرناک بات سے آگاہ نہ کر دوں؟ ہم نے عرض کیا: ضرور، یا رسول اللہ! آپ ﷺ نے فرمایا: شرک خفی دجال سے بھی زیادہ خطرناک ہے اور وہ یہ ہے کہ ایک آدمی نماز کے لیے کھڑا ہو اور نماز کو اس لیے لمبا کرے کہ کوئی آدمی اُسے دیکھ رہا ہے۔“
(ابن ماجہ، باب الریاء والمعمد)
اسی طرح رسول اللہ ﷺ نے ارشاد فرمایا: ”جس نے دکھاوے کی نماز پڑھی اس نے شرک کیا۔“
(مسند احمد)

زکوٰۃ کی ادائیگی نہ کرنے والوں کو جہنم میں ڈالا جائے گا

قرآن و سنت کی روشنی میں امت مسلمہ کا اجماع ہے کہ جو شخص زکوٰۃ کے فرض ہونے کا انکار کرے وہ کافر ہے، اور زکوٰۃ کی ادائیگی نہ کرنے والا گناہ کبیرہ کا مرتكب ہے، جس پر آخرت میں سخت سزا میں دی جائیں گی، اگر مرنے سے قبل اس نے سچی توہین بھی کی۔ سورہ توبہ آیت نمبر: ۳۵ میں اللہ تعالیٰ نے اُن لوگوں کے لیے بڑی سخت وعید بیان فرمائی ہے جو اپنے مال کی ماحقہ زکوٰۃ نہیں نکالتے۔

اس سورت کے آخری لفظ ”مَاعُونَ“ کے معنی معمولی چیز سے کیا گیا ہے۔ اسی لفظ کے نام پر سورت کا نام ”مَاعُونَ“ رکھا گیا ہے۔ اصل میں ”مَاعُونَ“ اُن برتنے کی معمولی چیزوں کو کہتے ہیں جو عام طور سے ایک دوسرے سے مانگ لیا کرتے ہیں، جیسے برتن، غیرہ۔ پھر ہر قسم کی معمولی چیز کو بھی ”مَاعُونَ“ کہہ دیتے ہیں۔ بعض صحابہ کرام رضی اللہ عنہم نے اس کی تفسیر زکوٰۃ سے کی ہے، کیونکہ وہ بھی انسان کی دولت کا معمولی (چالیسوں) حصہ ہوتا ہے۔

اس سورت میں ہمارے لیے سبق

اللہ اور اس کے رسول ﷺ پر ایمان کے ساتھ آخرت کی جزا اوسرا پر ایمان لانا، تیموریں کی کفالت کرنے میں بڑھ کر حصہ لینا، مسکین اور محتاج لوگوں کی دنیاوی ضرورتوں کو پورا کرنے میں سبقت کرنا۔ اگر خود غریب لوگوں کی مدد بھیں کر سکتے تو کم از کم ایسے کاموں میں شریک ہونا جن کے ذریعہ غریب لوگوں کی مدد کی جا رہی ہو۔ خشوع و خضوع کے ساتھ فرض نمازوں کا اہتمام کرنا۔ فرض نماز کے ساتھ سنن و نوافل کی بھی پابندی کرنا۔ ہر نیک عمل صرف اللہ کی رضا جوئی کے لیے کرنا۔ ریا اور شہرت، اعمال کی بربادی کا سبب ہیں۔ مال پر زکوٰۃ کے فرض ہونے پر اس کا حساب لگا کر ہر سال زکوٰۃ کی ادائیگی کرنا۔ اگر کوئی پڑوسی یا رشتہ دار روز مرہ استعمال میں آنے والی چیزیں مانگے تو حتی الامکان اسے منع نہ کرنا۔ حقوق اللہ کے ساتھ حقوق العباد کی ادائیگی میں کوئی کوتاہی نہ کرنا۔ حقوق اللہ میں ایمان کے بعد سب سے اہم عبادت نماز اور زکوٰۃ ہے۔